

# కుసుమ హృదయం

“నా గురించి ఆలోచించకండి.

జానక్కి పెళ్ళి చేసేయండి” అంటుంది కుసుమ.

“నీకు పెళ్ళి కాకుండా, నీ చెల్లెలికి పెళ్ళా? వీల్లేదు. వీల్లేదంటే వీల్లేదు” అంటాడు మొండిగా కుసుమ తండ్రి.

“పెద్దదానికి పెళ్ళిరాత లేకుండా చేశాడు మాయదారి దేవుడు. మీరు రెండోదానికి పెళ్ళి కాకుండా వచ్చే సంబంధాన్ని తిరగ్గొడుతున్నారు. అలా తిరగొట్టి రెండోదానికి కూడా మొగుడు రాకుండా చేయండి. అంతా నా ఖర్చునై నెత్తి కొట్టుకుంటుంది కుసుమ తల్లి.

ఏమంటే కుసుమ కుంటిది. కుంటిదానికి మొగుడెవడొస్తాడు.

వానికి మొగుడు రావడం లేదని రెండో దానికి మొగుడక్కర్లేదా?

ఇలా ఆలస్యం చేస్తే రెండోది ముదిరి పోతుంది. ముసిల్లి అయి పోతుంది.

ముసిల్లానికి మొగుడెవడొస్తాడు?

ముసిలమ్మలకు మొగుళ్లు ఫారిన్ లో రావచ్చు. కాని, ఇండియాలో రారు. ఆంధ్ర దేశంలో అసలు రారు.

రాకపోతే మరేం ఇబ్బంది లేదు కాని, ఇంకా జానకి ముసిల్లి కాలేదు. కుసుమ కూడా ముసిల్లి కాలేదు.

కుసుమ జానకికన్నా మూడేళ్ళు పెద్దది. కుసుమ పయసు ఇరవై మూడు సంవత్సరాలు మాత్రమే.

కుసుమ కొంతలో కొంత అందంగానే ఉంటుంది. కొంతలో కొంత చదువు కూడా నేర్చుకుంది. --- మెట్రిక్ వరకూ. కాని, ఏం లాభం?

ఒక కాలం లేదు --- మోకాలు దాకానే ఉంది.

కాళ్ళు లేని దానికి పెళ్ళి కాదు!

అయితే కన్నా, కాలా లేకపోయినా డబ్బు మటుకు ఉంటే --- పెళ్ళి చేసుకోవడానికి ముందు కొచ్చే మంచి వాళ్ళున్నారు. కాని, కుసుమకు కాలంతోపాటు డబ్బుకూడా లేదు. అందుచేత ఆ 'మంచివాళ్ళు' ఆమె వాళ్ళకేం వస్తారు?

అసలు పేద కొంపలో వుట్టిన ఆడపిల్ల అందంగావుట్టినా, మొగుణ్ణి సంపాదించాలంటేనే మూడు చెరువుల నీళ్ళు తాగవలసి వస్తూంది. అలాంటి డబ్బు మటుకు లేని దానికి - కుంటి బీద దానికి - ఎన్ని చెరువుల నీళ్ళు తాగితే మటుకు మొగుడొస్తాడు!

కాళ్ళు లేని దానికి పెళ్ళి కూడదు. కోర్కెలుండగూడదు. ఆశలు పెంచుకో కూడదు.

కుంటిదాన్ని మనిషిగా చూడకూడదు.

కుంటిది మనిషి కాదు.

కుసుమ మనిషి కాదు.

“నేనెందుకు మనిషిని కాను? కుసుమను ఎక్కవేళలా వేధించే ప్రశ్న అనుక్షణం వాదించే ప్రశ్న.

“నేను మనిషిని.” మొండిగా, కసిగా, జవాబుగా అనుకుంటుంది.

ఆ జవాబు తనకు తానే అనుకోవడం వల్ల తృప్తి కలగక కళ్ళంటు న్నిళ్ళొస్తాయి.

తనని తను కాకుండా మరెవరో --- 'నీవూ మనిషివే' అన్నా అసహనం కాదు, మనిషిగా చూడాలి.

అలాంటి మనుషులు ఆమెకీ ప్రపంచంలో కానరాలయె!

అలాంటి మనుషులు కానరాని ప్రపంచంమీద ఆమెకు కసిగా ఉంది. మంచగా ఉంది. ఆ లోకానికి నిప్పెట్టేయాలనుంది. ఆ నిప్పుల్లో తను చూకి చూడి మనె పోవాలనుంది. నూతిలోదూకి ఆ నీళ్ళెవరూ తాగడానికి

వనికీరాకుండా చేయాలనుంది. అందరి కళ్ళూ పీకేయాలనుంది. అందరి కాళ్ళూ నరికేయాలనుంది.

తను అంత బనే చేస్తే ముందు రమణమ్మ కాలు నరుకుతుంది. అది భయం.

దానికి అందం. దబ్బూ ఉన్నాయని అహంకారం. యూనివర్సిటీలో చదువుతూండని పెద్ద దాటు. దాని కంటికి తను పెంజు కున్న చెత్త ఉన్నా.

దానికి తనంటే చిన్నప్పటి నుంచీ అదే చిన్న చూపు. దానిది తన ఎదురింటి ఇల్లే. అదెప్పుడూ తన జట్టు ఉండేది కాదు. దాని జట్టు ఎవరికి కావాలి: కాని, ఆది ఏ పిల్లనీ తన జట్టుండనిచ్చేది కాదు. చిన్నప్పటి నుంచీ దానిలో అతీకయం ఉంది. ఆ అతీకయమే పిల్లలందరి మీద పెత్తనం చెలాయించేది. దాని పెత్తనానికి పిల్లలంతా మంత్రించిన వాళ్ళలా లొంగిపోయేవాళ్ళు. అది తనతో ఆడేది కాదు. మరొకర్ని ఆదినిచ్చేది కాదు. తనను ఉడికిస్తున్నట్లుగా తన ముందే ఆడుకునేవాళ్ళు. తనకు అలా చూస్తూంటే ఆదాలనిపించి, అభిమానం విడిచి వాళ్ళ మధ్యకు వెళితే దబ్బున తోసేపేది రమణమ్మ ముండ.

ఆఖరికి తన చెల్లెలు కూడా రమణమ్మ పక్కే.

ఇప్పటికీ జానకికి దానితోనే స్నేహం.

అక్క తనలాంటి ఆడపిల్లెననీ, ఒకే వయసుదనీ, ఒకే రక్తం పంచుకు పుట్టినదనీ జానకికి జ్ఞానమే ఉంటే కబురూ, తిరుగుళ్ళూ, నవ్వులూ, నవ్వులూ. ఆటలూ, పాటలూ, ఎప్పుడూ రమణమ్మతో కాకుండా ఆస్పతరస్పందన అక్కతో జరిగేవి.

ఆడపిల్లతో అదే వయసుగల ఆడపిల్ల మనసు విప్పి మాటాడు కోవాలేగాని, రోజుకి ఇంకా నాలుగు గంటలు చాలవు. కబుర్లు చాలవు ఆకరి. నిద్రా కలగవు. బాధలూ, బరువులూ గుర్తుకు రావు.

అందుచేత అలాంటి ఒక స్నేహితురాలెనా లేనందుకు, చెల్లెలు కూడా తనని భాతరు చేయగందుకు కుసుమకు ఏడుపొస్తుంది.

పోనీ చెల్లి తనని భాతరు చేయకపోతే పోయి; ఆస్తమానం ఆ

నారాయణమూర్తి రమణమ్మ దగ్గరికే పరుగెట్టడం తను భరించలేక పోతూంది.

భరించలేక 'నానితో తిరుగద్దని నీకెన్నిసార్లు చెప్పాలే' అని మందరినీ - 'నా ఇంకా నేను తిరుగుతాను. నీకెంతకా ఉడుకుమోతనం' అని తిరుగు దారి చిగ్గరితు పరుగెట్టారుంది.

'నాకు ఉడుకుమోతనమా?' కుసుమకు ఏమీపే వస్తుంది.

కుసుమ అంటే నారాయణమ్మకు అసతిమిల మెన జాలి.

కుసుమ తల్లి కున్నంత వయసుంటుంది నారాయణమ్మకు.

నారాయణమ్మ కుసుమను చూసినప్పుడల్లా జోలెడు బాధ పడిపోతుంది. "ఎంచక్కా కుందనప్ప బొమ్మలా ఉన్న నీకు కాలులేకుండా చేయడానికి ఆ భగవంతుడి తెలా మనసాప్పిందో" అని వాపోతుంది. అంత అన్యాయం చేసినందుకు దేవుణ్ణి శపిస్తుంది. అయినా నీకా దేవుడే దారి చూపించాలంటుంది. నీకు కాలే ఉంటే ఎంచక్కా మెళ్ళో మూడుముఖా వేయించుకొందువు, ఈపాటికి ముగ్గురు పిల్లల తల్లి వవుడువు కదే, తల్లి అంటుంది.

నారాయణమ్మన్నా, నారాయణమ్మలా జాలి చూపించే వాళ్ళన్నా కుసుమకు తగని భయం.

ఎదుటి మనిషి జాలేనే పరిస్థితులో ఉంటే జాలిపడ్డంలో తప్పు లేదు. కాని, ఆ జాలి ఆ ఎదుటి మనిషిని క్రుంగ దీసేడిగా ఉండకూడదు. వుండు పెడుతున్న బాధను మరచిపోదామన్న ప్రయత్నం చేస్తున్న వాడికి ఆ వుండుని గుర్తుచేసి, ఆ వుండుని రేపడం జాలా: అదే జాలైతే ఆ జాలి మారొద్దు. నాయనా, వద్దు, వద్దు, వద్దు, తల్లీ, వద్దు, వద్దు.

నారాయణమ్మ తనని కుంటిదానిలా చూస్తుంది. రమణమ్మ తనని వరుగులా చూస్తుంది. కాని, తనని మనిషిలా చూసేవాళ్ళు కావాలి.

అబ్బవంటివాళ్ళు ఈ సునికాల ప్రసవించంలో ఒక్కరు — ఒక్కరు — ఒక్కరైనా లేరా: అంతా రమణమ్మలా, నారాయణమ్మ లేరా: అనుకుంటుంటే కుసుమకు కన్నీళ్ళు పరదలా వస్తాయి.

తనకు పెళ్ళి కాదు. తనకు పెళ్ళి కాకపోతే జానకికి పెళ్ళి కాదు.

అది కుసుమకు నచ్చలేదు. తనవల్ల చెల్లెలికి పెళ్ళి చేయకుండా వుంచేయడం తనకెంత మాత్రమూ ఇష్టంలేదు. చెల్లెలయినా పెళ్ళిచేసుకుని సుఖపడితే చాలు.

అది రమణమ్మ దగ్గరి కెళ్ళడం ఇష్టంలేదుకాని, పెళ్ళి చేసుకొని మొగుడి దగ్గరి కెళ్ళడం తనకిష్టమే. కాని, నాన్న వీల్లే దంటున్నాడు.

'ముందు నా పెళ్ళిట! నన్నెవరు చేసుకుంటారు?'

మూడో పెళ్ళివాడు, ముసీలాడు, ఆఖరికి కుంటాడు కూడా చేసుకోడు ఈ కుంటీదాన్ని.

అందుకే అమ్మ చెల్లెలికి ఎంత చేసేద్దామన్నా, మొండిగా ఒప్పుకోడు నాన్న.

'నేను చస్తేగాని ఒప్పుకోడు.'

కాని, తనకు చావు రాదు. అలాగని బతకలేదు.

బతకలేక చస్తూంది. చస్తూ బతుకుతూంది.

తనకు పెళ్ళి కావాలని యింతగా మొండిపట్టు పడుతున్న తన తండ్రి ఒకనాడు ఏమన్నాడో గుర్తుంది. బాగా గుర్తుంది. కుసుమకు.

ఆ రోజు — నాన్న మంచం మీద నడుం వాల్చాడు. నిద్ర పోతున్నాడు కాబోలు.

అప్పుడు తనెందుకో ఇంట్లోకి, పైకి పవార్లు చేస్తూంది.

పాసం, తన శరీరాన్ని మోసే రెండు కర్రలూ నాధగా చేస్తున్న చప్పుడు పట్టని నిద్రకు భంగం కలిగించిందో, పట్టబోతున్న నిద్రకు భంగం కలిగించిందో తెయ్యమని లేచాడు నాన్న.

"అలా టిక్కు టిక్కుమంటూ లోపలికి, పైకి తిరక్కపోతే ఏం? కాళ్ళు లేనిదానివి ఒక మూల పడుండగూడదూ? అన్నే! నీవెందుకు పడుంటావే మమ్మల్ని తినేసేవరకూ!" అనేసే ముసుగుతన్నాడు మళ్ళీ.

ఇప్పుడు నిద్రపడుతూంది కాబోలు!

ఎంత నిద్రాభంగమైనా, తండ్రి అలా అనకూడదు. అన్నాకి నిద్ర పట్టకూడదు.

అయితే, నిద్ర పట్టిందో లేదో ఆ భగవంతుడికే తెలియాలి.

పెక్కి ఏడవకుండా లోలోపల కుసుమ ఎంత ఏడిచిందో కూడా ఆ భగవంతుడికే తెలియాలి.

అమ్మకూడా అంతే.

తను పెద్ద ప్రోజెక్టుగా కనిపిస్తుండేమో అప్పుడప్పుడు. అమ్మ చిరాకుతో, కోపంతో ముఖం చిటించుకుంటుంది. 'మేము ఏం పాపం చేసుకున్నామోగాని తల్లీ, మా ఖర్మకొద్ది దాపురించావే, అని నే తి కూడా కొట్టుకుంటుంది. (అలా తిపే అమ్మే, కాసేపు పోయాక ఏడుసున్నా చాతురు దగ్గరికొచ్చి కన్నీళ్ళు తుడిచి, తను కన్నీళ్ళు పెట్టుకోవడం అది వేరే సంగతి) ఆఖరికి తన తమ్ముడు — ఆ గుంటవెధవ — చాతుకూడా అంతే.

కనీసం చిన్నక్క దగ్గర భయపడ్డట్టుగాకూడా పెద్దక్క దగ్గర భయపడడు.

పెద్దక్క మాట వినడు. మాటకు విలువెవ్వడు.

పెద్దక్క ఒళ్ళమండి కసిరితే 'సొట్టదానా' అని వెక్కిరిస్తాడు. సొట్టగా నడుస్తూ మరీ వెక్కిరిస్తాడు.

అమ్మా, నాన్నా 'తప్పురా' అంటారు కాని, ఆ గుంటవెధవకి రెండంటించి ఋద్ధి చెప్పరు కదా!

ఎలా చెప్పతారు? వాడు ఒక్కగానొక్క ముద్దుల కొడుకు.

తనే ఎవరికీ అక్కర్లేని కుంటి కూతురు.

తమ్ముడు తనని వెక్కిరించినందుకు ఏడవడుకాని, అమ్మా. నానా వాణ్ణి పెద్దగా మందలించకపోవడం చల్ల ఎవరో డిక్కుమాలిన వానిలా ఏడుస్తూంది.

తనని అందరూ ఏడిపించేవాళ్ళే.

అంతా అంతే. అందరూ అంతే. ఇంట్లోవాళ్ళూ వీధిలోవాళ్ళూ అందరూ అంతే.

తనని మనిషిగా చూడరు. ఇక ఈ బతుక్కి విసుక్కి లేదు. బతుకుమీద ఆసలేదు, బతుకుమీద మోజు లేదు. మోజు లేనందుకు చావు రాదు. అసలు వావాలనిపించటంలేదు. అంటే?

ఆశ :

బ్రతకాలని ఆశ. అంతరాంతరాలో ఏదో మూలను ఆశ : మిణుకు మిణుకుమంటూ ఏదో ఆశ : కొనవూపిరిలాంటి ఆశ :

సరిగా ఆ సమయంలో—వీర్రాజు ఆమె జీవితంలోకి ప్రవేశించాడు. గిలగిల తన్నుకుంటున్న ఆమె ఆశకు ఊపిరి పోశాడు. బతుకు మీద మోజు, ప్రేమ, ఆరాటం, అనురాగం ఇత్యాదులు కలిగించాడు. ఆమె చీకటి బతుకులో వెన్నెల నింపాడు. ఆమె కన్నీళ్ళు తుడిచాడు. ఆమె ముఖంలో నవ్వు వెలిగించాడు. నీచూ అందర్లాంటి మనిషివే అన్నాడు.

వీర్రాజు చాలా అందమైనవాడు. చాలా డబ్బుగలవాడు. మంచి వయసులో వున్నాడు. ఇంకా చదువుకుంటున్నాడు. ఇంకా పెళ్ళికావలసిన వాడు. కుసుమకు మామయ్య అవుతాడు.

వీర్రాజు సొంత ఊరులో బి. యస్. సి. చదివి, వెజాగ్ లో ఎస్. ఎస్. సి. చదవడానికొచ్చాడు. మామయ్య యింటిలోదిగి, గుమాస్తా గిరి వెలగబెడుతున్న హూర్ పేద మామయ్యకు బ్రబులివ్వడం యిష్టంలేక మామయ్య ఇంట్లో ఉండమన్నా వుండక, ఫర్వాలేదని బొద్దింకల తిండి తింటూ హాస్టల్లోనే వుంటున్నాడు.

కాని, ప్రతి ఆదివారం తప్పక మామయ్య ఇంటికి వస్తాడు.

వచ్చి తెమంతా కుసుమ కొసమే స్పేర్ చేస్తాడు. ఆ ఇంట్లో వీర్రాజు, కుసుమ వున్నంత క్లోక్ గా మరెవరూ వుండరు. అంత సరదాగా మరెవరూ ఉండరు.

కుసుమ దృష్టిలో వీర్రాజు రమణమ్మ కాడు, నారాయణమ్మ కాడు.

తనను మనిషిగా చూసే మనిషి. మనిషి కాడు, దేవుడు

ముళ్ళబాటలోంచి పూలదాటలోకి, కటిక చీకట్లోంచి హాయి హాయి వెలుగులోకి, నరకాతి నరకంలోంచి సుందరాతి సుందర స్వర్గంలోకి వచ్చినట్టుగా వుంది కుసుమకి.

జీవితమంతా అందంగా, ఆనందంగా, ఉత్సాహంగా, మరక డోలికలో ఊగుతున్నట్టుగా వుంది కుసుమకి. కాని, అదేమిటో కుసుమకి ఏడుపు రావడం మానబంలేదు.

ఎందుచేత?

ఆ రోజు —

ఆ సాయంత్రం —

వీర్రాజు మామయ్య తనకు చీర తెచ్చాడు.

“నా కెందుకు, మామయ్యా? నాకు చీరలున్నాయిగా.” అంది, చీరలో చిరుగుల్ని దాచేస్తూ.

“నాకు తెలుసుకానీ, తీసుకో ముందు.” కుసుమ చేతిలో వీర్రాజు బలాత్కారంగా చీర పెడుతూంటే కుసుమకు ఏడుపే వచ్చింది.

అవును. మామయ్యకంటా తెలుసు.

ఆ రోజు మామయ్య కూడా ఉన్నాడు.

నాన్న ఒక నేతచీర తెచ్చాడు. తెచ్చి చెల్లెలి కిచ్చాడు.

“అదేమిటండీ! తెస్తే కెందు తేలేకపోయారా? లేకపోతే పూర్తిగా తేవడం మానేయాలిగాని, ఒకటి తేవడమేమిటి?” అంది అమ్మ.

“ఇప్పుడు నీకు చీరల మోజేమిటే!”

“సరిపోయింది. నా మొహానికి అంత భాగ్యం కూడానా! నాక్కాదండీ. పెద్దదానికి.”

“దానికా!”

అంటే కుంటిదానికా అనేగా!

అయితే, అతను తన తప్పు తెలుసుకున్నాడనీ, తెలుసుకొని లోలోపల బాధ పడుతున్నాడనీ భార్య ఏమాత్రమూ గ్రహించలేదు. గ్రహించడం అతని కిష్టంలేదు కూడా. భార్య ముందు తను దొరికిపోయి, తొంగిపోవడం చాలామంది భర్తలకు ఇష్టం వుండదు.

అందుచేత, సమర్థించుకునే ధోరణిలో అన్నాడు: “దానికెందుకే? అది ఇంట్లో వుండేదేగా! అదేం కట్టుకొని ఊరేగుతుందా ఏమిటి? జానకి తోటి అడపిల్లలతో తిరుగుతుందికదా — దానికి సరైన బట్టలేకపోతే బాధపడడం కే?”

“అయితే పెద్దది బాధపడడంబారా?” కయ్యమంది తల్లి.

తండ్రికి నిజంగానే చిదాకొచ్చింది.

“నా దగ్గర డబ్బులు గలగల కులకడంలేదే. నాతో వాదించక, వేదించక పో ఇక్కణ్ణుంచి.” కసిరేశాడు.

అమ్మ సణుగుకుంటూ వంటింట్లోకి వెళ్ళిపోయింది.

జానకి అప్పుడే చీర సింగారించేసి అద్దం ముంటు చూచుకుంటూంది. సంబరంగా.

ఇదంతా తలుపు చాటునుంచి కుసుమ వింటూ, ఏడుస్తూందని తండ్రికి తెలిసి ఉంటే అంతేసి మాటలు అనకపోను.

అప్పుడే వీర్రాజు మామయ్య వెనకగా వచ్చి భుజంమీద చేయి వేశాడు. ‘బాధ పడకు’ అన్నట్టుగా భుజం నొక్కాడు. అందుకే మామయ్య చీర తెచ్చాడు.

అందుకే ఏడుపొసూంది.

తను వీర్రాజు తెచ్చిన చీర కట్టుకుంటే నాన్న ఏమీ అనలేదు, అమ్మ సంతోషించింది.

కాని, చెల్లెలు ఏడిచింది.

నాన్న తెచ్చిన చీరకన్నా ఈ చీరే బాగుందట ! ఈ చీరే కావాలట !

ఆశ :

‘నేను చచ్చినా ఇవ్వను’ అనుకుంది కుసుమ.

“పోనీ, ఇచ్చేయవే, నే తెచ్చింది తీసుకొని.” నాన్న సిఫారసు.

“నీవు తెచ్చింది తీసుకోను. నా చీర యివ్వను. అంతే.”

తండ్రి తన మాట విననందుకు గొణిగాడు.

‘నీ వలా ఎంత గొణిగినా అంతే. నేను చీర ఇవ్వను కాక ఇవ్వను’ అనుకుంది.

చెల్లెలు ఏడుస్తూనే ఉంది.

‘నీ వలా ఎంత సిండ్లుకొని ఏడ్చినా అంతే.’ కసిగా అనుకుంది.

అంత కసిగా కుసుమ అన్నప్పటికీ, అనుకున్నప్పటికీ ఏడ్చేసింది.

ఇంట్లో మూలకు పోయి కసితీరా ఏడ్చింది.

కుసుమకు ఏడ్చినప్పుడల్లా రమణమ్మ గుర్తుకొస్తుంది.

రమణమ్మ గుర్తుకు రావడంతో కుసుమ కన్నీళ్లు తుడుచుకుంది. కట్టుకున్న చీరను సరుకుంది.

అది ఈ కొత్త చీరలో తనని చూడాలి. చూడలేక కళ్ళు కుట్టుకోవాలి. బాగా ఉడికిపోయి చావాలి.

బయటకు వచ్చింది కుసుమ.

అప్పటికే ఎదురుగా, ఇంటి గుమ్మంలో రమణమ్మ ఉంది.

కుసుమ బయటకు రాగానే రమణమ్మ చూసింది. చూసి కళ్ళు కుట్టుకోలేదు. అసహ్యంతో నుళ్ళు తిరుగుకు పోలేదు. ఉడికిపోలేదు.

కాని, పకపక నవ్వింది; నవ్వుతూంది. ఆ నవ్వు 'ఓసీ కుంటి ముండా' నీ మొహానికి కొత్త చీరొంటా' అని ధ్వనిస్తున్నట్లుగా ఉంది.

అది కుసుమ ఊహించని పరిస్థితి.

అందుచేత కుసుమకు ఏడుపొచ్చేస్తూంది. ఏడుపు దానికి కనిపించకుండా గబగబా ఇంట్లో కెళ్ళిపోయింది.

ఇంట్లో కెళ్ళిపోయినా, దాని నవ్వు ప్రతిధ్వనిస్తూనే ఉంది. ఆ నవ్వు భరించలేక గట్టిగా ఏడవక తప్పలేదు కుసుమకు.

ఎందుకు రమణమ్మ ముందు తను ఓడిపోతూంది ?

ఓడిపోతే ఏం ?

ఆ ఓటమికూడా తనకు తృప్తి నిస్తూంది. నిజమే.

ఒకవేళ పొరపాటున—రమణమ్మ తనను మనిషిగా చూడం ప్రారంభిస్తే భరించలేదేమో ?

తను వీర్రాజుతో మాట్లాడుతున్నా, వీర్రాజుతో బయటకు పికారుకు వెళుతున్నా రమణమ్మ చూడలేదు. చూడలేక ఇంట్లోకి పోయి తలుపు పికార్లు వేస్తుంది.

అది చూడలేకపోయిన చూపూ, కసిగా తలుపులు చేసిన చప్పుడూ—వీర్రాజు తీసుకెళ్ళే పికారుకన్నా ఎక్కువ ఆనందమిస్తాయి కుసుమకు.

తనని మామయ్య ఒక్క పికారుకు తీసుకెళ్ళడమే కాదు, పోలేడు వస్తువులు కూడా తెస్తాడు. పొద్దునీ, స్నోలనీ, తిలకంబుడనీ, రిబ్బననీ—

ఒక డేమిటి ఎన్నో తెస్తాడు. చెల్లెలికి కూడా తెస్తాడు. దానికి తెస్తున్నాడంటే - తన ఒక్క దానికే తెస్తే ఉక్కిరిపోయి ఏడుస్తుంది కాబట్టి.

ఒకసారి గాజులు తెచ్చి స్వయంగా తనకు తొడిగాడు. చెల్లెలికి తెచ్చాడుగాని, దాని తెందుకు తొడగలేదు ?

మామయ్య చేతుల్లోకి తన చేతులు తీసుకొని ఎంచక్కా గోళ్ళకు రంగు పూస్తాడు ! చెల్లెలు గోళ్ళు బాగుండవటనా గోళ్ళే బాగుంటాయట; గాజులు తొడిగేటప్పుడూ, గోళ్ళకు రంగు వేసేటప్పుడూ — అదే మిదో తన చేతులు చలిచలిగా వణుకుతాయి.

వణికే చేతుల్లో రక్తం సలసల కాగుతుంది. చచ్చేటంత సిగ్గు వేస్తుంది.

ఎప్పుడూ లేనిది మామయ్యమీద ఒక రోజు కోపం వచ్చింది తనకు.

ఆరోజు మామయ్య తనని జోళ్ళ షాపుకి తీసుకువెళ్ళాడు.

షాపులో పనివాడు ఏమిటి కావాలని అడిగాడు.

“చెప్పలు” అన్నాడు వీర్రాజు.

వాడు చెప్పలు తీసి చూపించాడు.

వీర్రాజు నవ్వి. “నాక్కాదయ్యా, బాబూ, ఈ అమ్మాయికి” అన్నాడు.

వాడు అమ్మాయిని చూశాడా ?

లేదు. లేదు. వాడు చూసింది అమ్మాయిని కాదు.

రెండు కర్రల్లో వేలాడుతున్న కుంటిదాన్ని.

వాడు చూసిన చూపుకూడా అదే చూపు.... అదే.... అదే చూపు. రమణమ్మ చూసే చూపు.

“జత పూరిగా తీసుకోవాలని తమకు తెలుసనుకంటాను.” వాడు చాలా మర్యాదగానే అన్నాడు గాని, ఆ మాటలో హేళన లేదన్నవాణ్ణి తన కుంటి కర్రలతో అక్కడికక్కడే చావగొట్టి తీరుతుంది కుసుమ ! కుసుమకు తల కొట్టేసి నట్టుగా ఉంది. కళ్ళంట నీరు రాకుండా లెగ తంటాలు పడుతుంది.

కుసుమకు వీర్రాజుమీద తెగ కోపం వచ్చింది. చెప్పలు కొంటానని తనతో ఒక ముక్కకూడా అనలేదు.

షాపులోకి వెళ్ళడం— ఆ వెధవ అనుకున్నట్టు— చెప్పలు మామయ్యకే అనుకుంది గాని తన కనుకోలేదు.

“తెలుసులేవోయ్—జలే తీసుకోవాలనీ” వీర్రాజు విసురుగానే అన్నాడు.

రమణమ్మగాడు బోలెడు చెప్పల జతలు బదేశాడు.

“చూడు, కుసుం, నీకేది నచ్చిందో?”

“నీకు నచ్చిందేతీయి, మామయ్యా!” ముందు ఈ చోటునుండి వేగంగా పారిపోవాలి.

వీర్రాజు ఒక జత తీసి “ఇది నాకు నచ్చింది” దన్నాడు.

“నాకూ అదే నచ్చింది.”

వీర్రాజు ఆ జతను పాక్ చేసి ఇమ్మన్నాడు రమణమ్మగార్లకి. ఈ లోగా ఆ చెప్పల ఖరీదు పే చేసేశాడు వీర్రాజు.

షాక్ చేసిన జతను తీసుకొని షాపులోంచి బయటపడుతూంటే రమణమ్మగాడు వెనకగా వచ్చి “సార్ : మిగతా చెప్పలు ఏం చేస్తారు?” అన్నాడు.

“ఆ చెప్పలతో నీ లాంటి వెధవల పళ్ళు రాలగొడతాను.”

“అదేమిటి. సార్, అలాగంటారు?” అన్నాడేగాని, లోనికి పారి పోయాడు, జడిసిపోయి.

ఎలా ఊరడించాలో వీర్రాజు తెలీక—“క్షమించు, కుసుం” అని మూత్రం అన్నాడు.

అప్పు డామె పడ్డ బాధ, వేదన, దుఃఖం వర్ణించడం ఏ రచయితకీ సాధ్యం కానిది.

తనకీ ప్రపంచంలో వీర్రాజు ఒక్కడే చాలనుకుంటూంటే—తనని ఈ రమణమ్మలూ, నారాయణమ్మలూ జలగల్లా పీడించుకు తింటున్నారే గాని, వదలడం లేదు.

అసలు వీర్రాజులతోపాటు నారాయణమ్మలూ, రమణమ్మలూ ఉంటేనే ప్రపంచ మవుతుంది.

వట్టి వీర్రాజులే ఉంటే ప్రపంచమెలా అవుతుంది ? స్వర్గం గాని ! అందుచేత తను ఉన్నది ఈ ప్రపంచంలో కాబట్టి, స్వర్గం కాదు కాబట్టి నారాయణమ్మల్ని, రమణమ్మల్ని సాకుతూ, తాకుతూ పోక తప్పదు. ఆనందంతో పాటు బాధ తప్పదు. నవ్వుతో బాటు ఏడుపు తప్పదు. కుసుమకు ఏడుపే వస్తూంది.

“కుసుమా ! నీకు సినిమాలంటే ఇష్టం లేదా?” అని వీర్రాజు అడిగి నవ్వుకు కుసుమకు ఏడుపే వచ్చింది.

“ఎందు కిష్టం ఉండదూ !”

“మరెందు కెళ్ళవు ?”

“నన్నెవరు తీసుకెళ్తారు ?”

“నేను తీసుకెళ్తాను. సరేనా ?”

“ఈ కుంటిదాన్నా !”

“బాగుంది కుసుమా ! సినిమా చూసేది కాళ్ళా ? కళ్ళా ! పద, పద. బయలుదేరు.”

ఏడుపొస్తూంది కుసుమకి.

అమ్మ నారాయణమ్మతో సినిమా కెళుతుంది. నాన్న డ్యూటీ నుంచే దే రెక్కుగా సినిమా కెళ్ళాచ్చేస్తాడు. చెల్లెలు ఆ వెధవముండ రమణమ్మతో వెళుతుంది. తమ్ముడు మారాం చేసి, ఏడ్చి మరి అమ్మతో సినిమా కెళ్ళగలుగుతాడు. కాని, నన్ను ఒక్కసారైనా తీసుకెళ్ళారా ? నాకు కాలు లేదుగాని, కళ్లు ఎందుకు లేవు ?

ఉగాది నాడు కాబోలు—అమ్మకు ఏం బుద్ధి పుట్టినదో, సినిమాకి నారాయణమ్మని కాకుండా తనని బయలుదేరమంది. తను రాసంది. రాసని ఏడ్చింది. ఎన్నాళ్ళకి కడిగింది దయ తల్లికి ! ‘నేను రాను, తల్లీ, రాను.’

“అదేమిటే సినిమాకి రమ్మంటే ఏడుస్తావేమిటే ! సరి. సరి” అని అమ్మ నారాయణమ్మతో సినిమా కెళ్ళిపోయింది.

మళ్ళీ ఈవేళ వీర్రాజు సినిమాకు బయలుదేరమంటే ఏడుపొస్తూంది.  
'మామయ్యతో తప్పక వెళతాను.'

వీర్రాజు తన వక్క సున్నప్పటికీ రెండు కర్రలతో సినిమా  
యాల్లోకి వెళ్ళించినప్పుడు సిగ్గుతో క్రుంగిపోయింది.

"ఏం కాలంరా, బాబూ! కుంటాళ్ళకీ సినిమాయే" అన్నట్టు  
అందరూ చూస్తున్నారనిపించింది అంతా రమణమ్మలే అనిపించింది.  
అంతా నారాయణమ్మలే అనిపించింది.

మీఖం గొంతుక వరకూ వచ్చింది కుసుమకి.

కుసుమ రెండు కర్రలూ ఒక చేత్తో పట్టుకుని, స్వింగు చెయ్యి  
లాగి కూర్చోబోయి పడిపోయింది.

"ఆఁ ఆఁ" అన్నాయి చుట్టుపక్కల నారాయణమ్మలు.

వీర్రాజు కుసుమను లేవదీసి జాగ్రత్తగా కూర్చోబెట్టాడు. ఆమెకు  
మొదటే ఆ సదుపాయం చేయనందుకు బాధ పడ్డాడు.

కుసుమకు ఏడుపు ఆగటంలేదు. ఏడుపు అణుచుకోలేక పోతూంది.

చీకట్లో మునిగిపోవాలనుంది. ఆ చీకట్లో గొంతుకలో ఏడుపునంతా  
కక్కేయాలనుంది.

దీపాలు ఆరాయి.

కుసుమ చేతిలో రుమాలు తడిసింది.

పిక్కరు మొదలయ్యేటప్పటికీ ఆమెకు కుదురుగా ఉంది.

కొంతసేపటికి సినిమా చక్కగా చూడగలుగుతూంది.

ఆమెకు సినిమా ఎంతగానో నచ్చుతుంది.

హీరో గుడ్డిదాన్ని పెళ్ళి చేసుకున్నాడు. గుడ్డిదాన్ని గుండెల  
తడుముకొని, 'నా ప్రాణం నీవు' అంటున్నాడు.

'నా తనులు నీవి' అని పాడుతున్నాడు. పాడుతూ, హంపి శిలా  
వై భవం చూపిస్తున్నాడు. గుడ్డిది అతణ్ణి అతుక్కుపోయి అతని కళ్ళతో,  
అతని చేయూతతో ఆ శిలా వై భవాన్ని తిలకిస్తూంది.

కుసుమ గుండెలు గంటలు అయ్యాయి. గుండెల గంటలు గణగణ  
మోగాయి.

కుసుమ నయనాలు సజల నయనా లయ్యాయి.

తెర మసక ! మసక !

కుసుమ కళ్ళు తెరుచుకోలేదు.

తెరమీద - హీరో వీర్రాజు ! వీర్రాజు చేతిలో తను :

ఆమె చేతుల్లో కర్రలు లేవు. ఆ చేతులు వీర్రాజు మెడచుట్టూ ఉన్నాయి. వీర్రాజు చేతిలో తను తేలిపోతూంది....

కుసుమకు ఒళ్లు తిమ్మిరెక్కినట్టుగా ఉంది.

గుండె తేలికైపోతూంది. మనసు మొగ్గలేస్తూంది.

వీదో చైతన్యం. వీదో ఆవేశం.

కళ్ళలో నీళ్లు. పెదాలపై వణుకు.

కుసుమ చేయి వీర్రాజు చేతిమీదకు పాకింది....అలా.... అలా....

వీర్రాజు చేయి తియ్యలేదు.

“కుసుం !”

నింత తియ్యగా పిలుస్తాడు !

“నీవు హంపీ చూశావా ?” ఆమె చూసి ఉండదనిపించినా అలా అడిగేశాడు.

“భలేవాడిని, మామయ్య ! నేను వెజాగ్ లో పుట్టినా ఇంత వరకూ సముద్రాన్నే చూడలేదు. ఇక హంపీ ఒకటా నా మొహానికి !”

“అదిగో, అదే వద్దన్నాను. నీ మొహానికేం బంగారం !” అన్నాడు వీర్రాజు. అయితే, చూడు మరి. హంపీకేమోగాని, వెజాగ్ లో చూడవలసినవి మటుకూ అన్నీ చూపించి పారేస్తాను. సరేనా ?”

కుసుమ గుండెల్లో వేయి నెమళ్ళు నృత్యం !

ఆనందం పట్టలేని ఆమె కళ్ళలో నీళ్లు !

మామయ్యకు తనంబే ఎందుకంత ఆభిమానం ? ఎక్కడినుంచో ఇక్కడకు చదువుకోవడాని కొచ్చిన మామయ్యకు తనమీదెందు కంత ఇది ? ఈ కుంటి దానిమీద ఎందుకంత ఆదరణ ? ఆదరణకాదు, అనురాగం ! ఆపేక్ష ! ప్రేమ !

వీర్రాజు అన్నమాట ప్రకారం వీర్రాజు కుసుమను వైజాగ్ లో అందమైన ప్రదేశాల్లో అలిసిపోయేలా తిప్పాడు.

కానీ ఆమెను ఆలుపు రాలేదు. వీర్రాజు అండతో యారాచకొండ ఎక్కి ఉన్నప్పుడు ఆలుపు రాలేదు. అలాగే సింహాచలంకొండ ఎక్కి ఉన్నప్పుడు కూడా ఆలుపు రాలేదు. సీతమ్మదార, మాధవదార లాంటి దొంగలకాండీ, మోగానామం, వీమునిపట్నం లాంటి వీచిల్లోకి తెగ తిప్పినా ఆమె కూడా ఆలుపు రాలేదు. అంతులేని పరవశం చెందింది.

వీర్రాజు చూపించిన అందమైన ప్రపంచం చూసి పరవశించిపోయింది. ఆ ప్రపంచంలో అనంతమైన ప్రకృతి శోభను చూసి మురిసిపోయింది. ముచ్చట పడిపోయింది. అందులోపడి అంగవైకల్యాన్ని, అంతరాయాలతో ఆలుకుపోయిన మనోకేశాన్ని, న్యూనతాభావాన్ని (ఇన్ ఫీరియారిటీ కాంప్లెక్స్) మరిచిపోగలిగింది. ఆమెలో మనోవికాసం ఏర్పడి స్థయిత్వం, ఆత్మబలం అంకురించాయి. 'నే నెందుకు బతకాలి' అన్న ప్రశ్న ఆమెకు కలగడంలేదు. కలిగినా, తీయని సమాధానం దొరుకుతుంది.

ఈ ప్రపంచం నన్ను మనిషిగా గుర్తించినా, గుర్తించకపోయినా జానేదేవ్. ఈ ప్రపంచంతో నాకు లెక్కలేదు. నాకు మామయ్య. -- నా పాలిట దేవుడు - నృష్టించిన ప్రపంచం చూసింది. ఆ ప్రపంచంలో నారాయణ మూలకు స్థానంలేదు. రమణమూల మాట ఎత్తేందుకు వీలేదు. ఆ ప్రపంచంలో నాకు కావలసిన శాంతి, సౌఖ్యం ఉన్నాయి. అంచం, ఆనందం వున్నాయి. లేనిదంటూ లేదు. వీర్రాజు ప్రపంచంలో ఘోషగా బరికేయగలను - అనుకోగలుగుతూంది.

వీర్రాజు తనకు ఏమి తెచ్చినా ఎక్కడకు తిప్పినా అమ్మా. నాన్నా ఏమీ అనుకోరు.

ఎందు కనుకోవడం ?

వీర్రాజు తెచ్చే వస్తువులూ, తీసుకువెళ్ళే ప్రదేశాలూ కుసుమకు అభ్యురూపమైనవీ, మధురమైనవే తే. ఆ రోజు తెచ్చిన వస్తువు లన్నింటికన్నా అత్యంత రూపమైనది, మృదు మధురమైనది.

ఆ వస్తువు వీర్రాజు కుసుమ పుట్టిన రోజుకి ప్రజెంటు చేసినది.

ఆ వస్తువు గంధపు చెక్కతో చేసిన చిన్న బొమ్మ.

రాధాకృష్ణుల బొమ్మ.

ఆ బొమ్మ ఆమె కెంతో నచ్చింది. అది వీర్రాజు ప్రజెంటు చేసినప్పుడు ఆమె హృదయం తను చూసిన సుందర దృశ్యాలొక్కొక్కటి గంతులు వేసింది. తను ఎన్నడూ చూడని రమణీయ దృశ్యాలొక్కొక్కటి చిందులు తొక్కింది. బృందావనంలో ఆ బహువల్లభుడు - ఆ శ్యామ సుందరుడు - ఆ ప్రేమారాధనా పరుడు శ్రీకృష్ణుడు తన పిల్లనగ్రోవితో మృదువుగా, మృదులంగా, మధురంగా, మంద్ర మంద్రంగా వినిపిస్తున్న ఆ సమ్మోహన భావపరంపర వీచికల తాకిడికి మత్తిలి, మెమరచి, వివళు రాలె, నేలపె నిలువలేక ఆ విశ్వ మోహనుడి భుజస్కంధములపై వాలి పోయిన రాధ అదృష్టమే అదృష్టము కదా - అని చలించిపోయే కుసుమకు ఆ బొమ్మలు సజీవంగా కనిపిస్తాయి. ఆ పిల్లనగ్రోవిలో గానం శ్రావ్యంగా వినిపిస్తుంది.

ఆ బొమ్మ ఆమెకు అత్యంతానందం కలిగిస్తుంది ఆ బొమ్మ ఆమెకు ఆరోప్రాణం.

అందుకే ఆ బొమ్మ ఎప్పుడూ ఆమె చేతిలో ఉంటుంది.

వీర్రాజు తన సమక్షంలో ఉన్నా, లేక పోయినా ఆ బొమ్మ ఆమె చేతిలోనే ఉంటుంది.

వీర్రాజు తన సమక్షంలో అప్పుడప్పుడు మాత్రమే కాకుండా, ఎప్పుడూ, ఎల్లప్పుడూ ఉండిపోతే ఎంత బాగుండును! అనుకుంటుంది. పోనీ — 'మామయ్యతోబాటు నేనూ చదువుకుంటే ఎంత బాగుండును!'

కాని, ఈ పేద దానికి అంత అదృష్టమా? కాని, ఆ అదృష్ట మంతా ఆ వెధవ ముండ రమణమ్మదే.

దాని అదృష్టాన్ని తను భరించలేదు. అది చదువుకోవడం తనకు పెద్ద బాధగా లేదు గాని, అది వీర్రాజు చదువుతున్న యూనివర్సిటీలోనే చదువుతుండడం భరించరాని బాధగా ఉంది.

అది వీర్రాజుని తనకి కాకుండా చేయాలని చూసూందని తెలుసు. వీర్రాజుని బుజ్జలో వేసుకుని తనని ఎప్పటికి మల్లే ఏడిపిద్దామనుకుంటూందని తెలుసు. దాని ప్రయత్నాలు మట్టిపాలు అవుతాయని కూడా తెలుసు.

'ఉండవే, ఉండవే. నీ కోరికలు తీసే సమయం ఆసన్నమయింది.

దాని కిక్కెమీట తను బాగుపవాలి. తన బాగు చూడలేక అది కళ్ళు కులుకోవాలి. కళ్ళలో నిప్పులు పోసుకోవాలి. భగవాన్, ఆ రోజు ఏన్నోమో?

తను ప్రతి ఆదివారం సాయంకాలం వీర్రాజుతో బీచికి వెళుతుంటే దాని ముఠం మాడిపోతుంది. మాడిపోవడం కాదు, మసెపోవాలి.

అప్పుడు. కుసుమ ప్రతి ఆదివారం వీర్రాజుతో బీచికి వెళుతుంది. కుసుమ ఆ రావాకృష్ణుల బొమ్మను కూడా తీసుకు వెళుతుంది. తను ఈ లోకాన్నే వదిలేయాలి గాని, ఆ బొమ్మను మటుకు వదలదు.

తెల్లటి ఇసుకలో వీర్రాజు పక్కన కూర్చుని— వీర్రాజు ఒళ్లు, శ్యామ వెచ్చగా తగులుతూండగా - ఆ డాల్ఫిన్స్ నోస్ కొండనీ, ఆకొండ మొదలెట్ హోస్ చిమ్ముతున్న వెలుగునీ, సముద్రం - ఆకాశం కలిపే రేఖనీ, సముద్రంలో తెరటాల్నీ, తెరటాలు కక్కుతున్న నురుగుల్నీ— అలా చూసూ తనని తాను మెమరిచి పోతుంది. ఆ మైమరపులో వీర్రాజు భుజంమీదో, తొడమీదో వాలి పోతుంది.

కుసుమ బీచికి వెళుతున్నదే గాని, కుసుమకు సముద్రమంటే చచ్చేటంత భయం.

ఆమె భయపడుతుంటే వీర్రాజుకి భలే సరదాగా ఉంటుంది.

'వడ్డు, బాబూ' అంటున్నా ఆమెను ఫోర్స్ చేసి తెరటాల దగ్గరకు — మరీ దగ్గరకు లాక్కు వెళతాడు.

ఒకసారి కుసుమ పెద్ద తెరటం ఊపు కాపుకోలేక దబ్బున పడిపో దోయింది.

పడిపోబోతున్న కుసుమను పడనివ్వకుండా వీర్రాజు చేతులు ఆమెను పట్టుకున్నాయి. పట్టుకున్న వీర్రాజు చేతులు ఆమెను కరకరా కాలు పున్నాయి.

“పడిపోతా ననుకున్నాను, బాబూ!” అంది కుసుమ,

“నిన్ను పడనిస్తానా!” అన్నాడు వీర్రాజు.

కుసుమ గుండెలు పులకరించాయి. ఒడలు జలదరించింది. అంతలోనే — ఆమె గుండెలు బేజారై పోయాయి. ఒడలు కంపించిపోయింది. ఎందుచేత?

ఆమె ఆరో ప్రాణం జారి పడిపోయింది. రాధాకృష్ణుల బొమ్మను సముద్రం లాక్కుంది.

అందుచేత కుసుమ ఏడ్చేస్తూంది.

“పోనీలే కుసుమా. అంతకన్నా మంచి బొమ్మ కొనిస్తాను” అని వీర్రాజు ఎంత ఊరదించినప్పటికీ కుసుమ ఊరుకోలేదు. ఆ బొమ్మే కావాలంది. ఆ బొమ్మ లేకపోతే తను బతకలేనంది. కన్నీళ్ళు ఆపుకుంటూంది.

వీర్రాజు ‘నలే’ అన్నాడు. పాంటు మోకాళ్ళదాకా మదత పెట్టి సముద్రంలోకి దిగాడు. తెరటాల మీద ఆ బొమ్మ పెంకిగా, అల్లరిగా ఆడుతూ — వీర్రాజుకి — అందినదే అంది — అందకుండా వీర్రాజుని ఆడిస్తుంది. ‘నీ అంతు చూసేదాకా నడలను’ అనే పట్టుదలతో ఇంకా లోతుకు దిగుతున్నాడు వీర్రాజు.

లోతుకు దిగుతున్న వీర్రాజును చూసి కుసుమకు భయం వేసింది.

ఎలాగైతేనేం వీర్రాజు ఆ బొమ్మను సట్టుకో గలిగాడు.

కుసుమ ప్యూచయంలో బేయి కుసుమాలు విరిశాయి.

తప్పిపోయిన దిక్కు దొరికినతల్లిలా ఆ బొమ్మను గుండెలకు గట్టిగా అనుసుకుచుంది కుసుమ.

మామయ్య తన కోసం ప్రాణాలు సైతం లెక్క చేయనంటూ తనకు అనందం, గర్వం కలిగాయి.

\*

\*

\*

వీర్రాజు సన్నిధిలో కుసుమకు రోజులు క్షణాలా దొరికిపోతున్నాయే గాని, వాస్తవానికి ఆ క్షణాలు రోజులే. రోజులు నెలలవగా, ఆ నెలలు ఏడాదిన్నర దాటింది. ఏడాదిన్నర మాత్రమే దాటింది.

ఆ ఏడాదిన్నర కాలంలో జరిగిన విశేషాలు :

ఒకటి — రమణమ్మ కుటుంబం బ్రాహ్మణుల అయిపోయింది. ఇన్నాళ్ళూ పిడిపించుకు తింటున్న రమణమ్మ ఇక పిడిపించకుండా తన ముందు నుంచి తగిలేసింది. ఆ వేపుచే అని కొబ్బరికాయ కొట్టింది కుసుమ. కొబ్బరికాయ కొట్టాక కుసుమకు తెలిసిన విషయం — వెజాగుని రమణమ్మ కుటుంబం మాత్రమే వదిలి వెళ్ళిందనీ, రమణమ్మ వెజాగుని వదిలి వెళ్ళలేదనీ, చానలో వుండి చదువు తంటిస్తూ వస్తుందనీ — తెలుసుకోని దాతపడి, 'హానీలే' — వెళ్ళవలసింద వెజాగుని వేదలకపోయినా, వస్తు వదిలేసింది. వానికి 'సంరోషం' అని తృప్తి పడింది.

రెండు — వానకీ రాణి కట్నంలో పని లేకుండా మంచి సంబంధం వీరరాజు తండ్రికొచ్చాడు. అయితే ఈసారి కూడా కుసుమ తండ్రి తన లక్ష్యం విడనాడలేదు. కుసుమ అరుక్మి ఏదో దారి ఏర్పడిన తరువాతనే వానకీకి వెళ్ళి అన్నాడు. యథా ప్రకారంగా కుసుమ అల్లికి ఒప్పుమంది పోయింది. ఈ వెళ్ళికి ఒప్పుకోకపోతే ఏ నుయ్యో, గొయ్యో చూసుకుంటానంది. కిరీసనాయిలుతో తగలెట్టుకుంటానంది. నమ్మడంలో కలిసి పోతానంది. అయినప్పటికీ ఆ తండ్రి తన లక్ష్యం నుంచి తొణకలేదు, వెణకలేదు. అయితే వీరరాజు కుసుమ తలితండ్రిలకు హామీ ఇచ్చాడు — 'కుసుమకు దారి ఏర్పరిచేదాధ్యత నాది. సరేనా' అనీ. కుసుమ తలితండ్రిల విదనాలు కృతజ్ఞతతో, కళ్ళ నీళ్ళతో మెరిశాయి. అందుచేత అంతవరకూ వానకీకి వెళ్ళి వాయిదా పడినా వీరరాజు తెచ్చిన సంబంధం వాళ్ళు (మంచి వాళ్ళు కాబట్టి) వానకీకి పసుపు రాసి, వస్తువు పెట్టి తమ పిల్ల అనిపించుకున్నారు.

మూడు — కుసుమ టెప్ప లోయలో పరీక్షకి కట్టింది. కాదు: వీరరాజు పరీక్షకి కట్టించాడు. కుసుమకు ఇచ్చిన లేకపోయినా, వీరరాజు మాట కొరేయలేక టెప్ప నేర్చుకుంటానంది. దీనివల కొంత టెముకానా హాస్ అవుతుందనుకుంది. నేర్చుకుంది. పరీక్షకి కట్టింది. పాసుయింది.

పాసయిన మరునాడే పేసరు అధ్వర్యయిడే మెంబు చూసి, విజయ వాడలో ఏదో కంపెనీకి టెపిస్తు — కమ - కర్కు ఉద్యోగానికి అప్లికేషను

పెట్టించాడు. నిజానికి కుసుమ సంతకం మాత్రమే చేసింది గాని, అన్ని పనులూ వీర్రాజే చేసి అప్లికేషను పంపాడు.

కుసుమ సంతకం పెట్టడానికి కూడా ఒప్పుకోలేదు. “నాకు ఉద్యోగం చేయడం ఇష్టం లేదు మామయ్యా! వదు, మామయ్యా!” అంది.

“భలేదానివే! అప్పుడే ఉద్యోగం వచ్చేసినతే మాటాడేసున్నావే? ముందు దానియే. తరవాత ఆలోచిద్దాం. అప్పుడే చేయడంలో తప్పలేదు. నష్టం లేదు” అన్నాడు.

ఈ కాలంలో ఉద్యోగం రావడమంటే మాటలా? మజాకా?

కాని, మాయదారి ఉద్యోగం నిజంగానే వచ్చేసింది!

వచ్చేసి కుసుమ గుండెలో దడను కలిగించింది.

ఉద్యోగం వచ్చినట్లు కాగితం వచ్చిన రోజుకి సరిగ్గా ఏడాదిన్నర.

ఒరిజినల్ సరిఫికెటు పట్టకొని, వారం రోజుల్లో పల దె రెక్టుగా జాయినింగుకే రమ్మనై, లెడీస్ కి హాస్టలు పెసిలిటీకూడా ఉందని—ఉందా కాగితంలో.

‘పోనీలే. ఏదో విధంగా దాని బతుక్కి దారి ఏర్పడింది’ అనుకున్నాడు తండ్రి. ఇక దానికి పెళ్ళి జరగడం అనేది జరగని పనని నిశ్చయానికొచ్చిన చాడె.

వీర్రాజే తే ఎగిరి గంతేశాడు.

కుసుమకు ఏడుసొచ్చింది మామయ్య కెందుకంత ఆనందం ?

“నేనీ ఉద్యోగం చేయను. విజయవాడ వెళ్ళను.” అనేసింది కుసుమ.

“ఏం ?” అన్నారు అందరూ.

“ఏం అంటే ఏం చెప్పమంటారు ? నాకు ఇష్టం లేనంతే” అంది.

“నే వెళ్ళనంటే వెళ్ళను” అని ఏడ్చేసింది.

“దాగుంటే : ప్రతి దానికీ ఏడుపే వెళ్ళనక్కర్లేదులే. నీ కిష్టం లేనప్పుడెందుకు ? ముందా ఏడుపు ఆపు” అని విసుక్కున్నాడు తండ్రి.

ఆ సాయంత్రం వీర్రాజు, కుసుమ బీచిలో కూర్చున్నారు. బీచి బీచంతా చాలా హడావిడిగా ఉంది. అందంగా హాయిగా, చల్లగా ఉంది. అందంగా సింగారించుకున్న సాంవర్ణ్యవతిలాగుంది బీచి.

వీర్రాజు, కుసుమ చాలా సేపు మాటా మంతి లేకుండా నిశ్శబ్దంగా కూర్చున్నారు.

వీర్రాజు సముద్రం వైపు అలా చూస్తున్నాడు.

కుసుమ ఇసుకతో గూడు కడుతూంది. కాని, గూడు నిలబడ గలంబూంది :

కాసేపటికి కుసుమే అంది: "మామయ్యా! నీకు కోసం వచ్చిందా?"

"వేనికీ ?"

"నేను ఉద్యోగానికి విజయవాడ వెళ్ళనందుకు."

"వారికి నా తెండుకు కోపం ? కాని, మీ నాన్న చాలా బాధ పడ్డాడు కుసుం : నీకు ఉద్యోగం వచ్చిందనగానే - పర్వాలేదు నీకో దారి వచ్చిందినని, జానకికి పెళ్ళికూడా చేసేయవచ్చుననీ అనుకున్న మీ నాన్న నీవు వెళ్ళననగానే చాలా బాధ పడ్డాడు."

"నాన్న గురించి కాదు, మామయ్యా ! నీ ఉద్దేశం. అదుగు తున్నాను. నేను ఉద్యోగం చేయడం నీకిష్టమేనా ?"

"నా తెండు కిష్టం కాదు ! నా కిష్టమవబట్టేగదా నేను ఉద్యోగానికి అప్లికేషన్ పెట్టించింది ?"

"అయితే, మామయ్యా, నేను ఉద్యోగాని తెళ్ళడం వల్ల నా బతు క్కొక దారి ఏర్పడినట్టేనంటావా ?"

"ఏర్పడినట్టే కదా కుసుం ? నీవు జీవితాంతం ఎవరిమీద ఆధారపడ నక్కలేకుండా—నిశ్చింతగా నీ కాళ్ళ మీద నీవు నిలబడగలవు."

ఈ సారి కుసుమకు ఏడుపు రావడం లేదు. చిన్నగా నవ్వు వస్తూంది. కాని, భయంకరంగా, భీకరంగా ఉంది ఆ చప్పుడు లేని చిరునవ్వు.

"అంత దూరం వెళ్ళి ఉద్యోగం చేయాలంటే భయపడి వెళ్ళ నంటున్నావు కదూ ? ఎంతె నా ఆడపిల్లని కదా మరి ! పోనీలే. ఇక్కడే, వైద్యగులోనే ట్రై చేద్దాం. సరేగాని, కుసుం, నల్లరాళ్ళపై తెరటాలు తిరిగ బడి నురుగులు కక్కుతూ చెడిపోవడం.... చూడు, ఎంత అందంగా ఉందో ?"

నల్లరాళ్ళు సముద్రమీదే చేతికి చిక్కుకుపోయి కొరడా చెట్లకు తింటున్నట్లు దీనంగా ఏడుస్తున్నాయి. కెరటాలు వికృతంగా, అతి వికృతంగా ఉవ్వెత్తున లేచి పడుతున్నాయి. కెరటాలపై, సురుగు విషం తాగిన మనిషి కక్కులున్న సురగలా ఉంది. డాల్ఫిన్స్ నోస్ కొండ నీటిరాక్షసిలా ఉంది సముద్రమంతా కొన్ని కోట్ల నిర్భాగ్యుల కన్నీటి వెలునలా ఉంది (కన్నీరు కూడా ఉప్పుగానే ఉంటుంది). సముద్రం పైకి రంగంగా, చారుణంగా, ఘోరంగా, దీనంగా గర్జిస్తుంది. సముద్రంపై నున్న ఘోషాలు విషాదపు నీడల్లా ఉన్నాయి.

“మామయ్యా !”

“ఏం, కుసుమా ?”

“నేనొకటి అరుగుతాను చెబుతావా ?”

“నీ వడిగితే ఏది చెప్పలేదు ?”

“మామయ్యా ! నీవు ఇంతవరకూ....”

“ఏమిటి ఇంతవరకూ !”

“ఎవర్ని ప్రేమించలేదా ?”

“అయ్య బాబోయ్ ! ఒక్కసారిగా అంత ఘాటు ప్రశ్నే !”

“చెప్పు. మామయ్యా, ఎవర్ని ప్రేమించలేదా ?”

“చెప్పాలంటావా ?”

“చెప్పకూడదా ?”

“చెప్పకూడదనికాదు. సిగ్గేస్తోంది. నీ వడగకపోయినా, ఇన్నాకూ చెప్పాలనే అనుకుంటున్నాను. కాని, సిగుతెర చెప్పనీయడం లేదు. అయినా, మావాయగా నేనెవర్ని ప్రేమిస్తున్నదీ నీకు తెలిసే ఉండాలి.”

“వాగుంది, మామయ్యా ! నీవు చెప్పకుండా నా తెలా తెలుస్తుంది?”

“నీకు తెలిసిన పిళ్లె కాబడి !”

“నాకు తెలిసిన పిళ్లె ! ఎవరు, మామయ్యా. ఆ పిళ్లె ?”

“రమణమ్మ !”

ర....మ....ణ....మ్మ ! ? !

\*

\*

\*

మరునటి రోజు వీర్రాజు కుసుమ ఇంటికి వచ్చాడు. కాని, కుసుమ కనపడలేదు.

“అక్కయ్యా : కుసుమ ఏదీ? కనపడదేం!” అనడిగాడు కుసుమ తల్లిని.

“ఇంకేం కనిపిస్తుంది, బాబూ : విజయవాడ వెళ్ళిపోయింది”

“ఆ : నాకేమీ చెప్పలేదే!”

“ఏమిటో, బాబూ : అదో పిచ్చి మాలోకం. అదాక్షణంలో ఎందుకు వెళ్ళిపోయింది తెలవదు. మరుక్షణంలో ఎందుకేమిస్తుందో తెలవదు. నిన్ను ఉద్యోగాని కెళ్ళనన్నదామొ. ఈ రోజు వాళ్ళ నాన్నని పంపకు తనే వెళ్ళి—ఉద్యోగాని కెళ్ళిపోతాననీ, విజయవాడ దిగబెట్టమనీ, లేకుండా తనొక్కరే వెళ్ళిపోతాననీ ఒకటే ఏడుపు.”

“అయితే, ఎప్పుడెళ్ళిపోయింది?”

“ఇప్పుడే, బాబూ, ఇంకా అరగంటవ్వదు.”

వీర్రాజు శ్రేష్ఠను కెళదామని దాడు తీయదోతూ, పేయలు మీద ఒక వస్తువును చూసి ఆగిపోయాడు.

అది కుసుమ ఆరో ప్రాణం, కుసుమకు అత్యంత అపురూపమైన రాధాకృష్ణుల బొమ్మ. వీర్రాజు ఇచ్చిన గంధపుబొమ్మ. ఎప్పుడూ కుసుమ చెంతనే కుసుమ చేతుల్లోనే ఉండే బొమ్మ.

వీర్రాజు ఆ బొమ్మను పట్టుకొని పరుగెట్టాడు శ్రేష్ఠనుకి.

కాని, ప్రెయిన్ అప్పటికే వెళ్ళిపోయింది.

వీర్రాజు ఉన్నరంటూ నిట్టూర్చాడు.

